



សាលាដំបូងខេត្តកណ្តាល

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

បានចេញចម្លងចេញត្រឹមត្រូវតាមច្បាប់ដើម ។
កណ្តាល ថ្ងៃទី ០១ ខែ ០៦ ឆ្នាំ ២០១៤

ក្រឡាបញ្ជី

[Handwritten signature]
[Redacted]

សំណុំរឿងព្រហ្មទណ្ឌលេខ៖ ៥២០ អ.ក
ចុះថ្ងៃទី ១១ ខែកក្កដា ឆ្នាំ២០១២
សាលក្រមលេខ៖ ១៥ (ឆ.វ.ន)
ចុះថ្ងៃទី ២០ ខែមិថុនា ឆ្នាំ២០១៣

តាងនាមប្រជារាស្ត្រខ្មែរ
សាលាដំបូងខេត្តកណ្តាល

បានបើកសវនាការជំនុំជម្រះជាសាធារណៈនៅសាលាដំបូងខេត្តកណ្តាលនាថ្ងៃទី២០ ខែមិថុនា ឆ្នាំ២០១៣ វេលាម៉ោង ៩ ព្រឹកដោយមានសមាសភាពដូចតទៅ៖

ចៅក្រមជំនុំជម្រះ

លោក [Redacted] ចៅក្រមជំនុំជម្រះសាលាដំបូងខេត្តកណ្តាល
តំណាងអយ្យការ

លោក [Redacted] ព្រះរាជអាជ្ញាអមសាលាដំបូងខេត្តកណ្តាល
ក្រឡាបញ្ជីសវនាការ

លោក [Redacted] ក្រឡាបញ្ជីសាលាដំបូងខេត្តកណ្តាល

ដើម្បីជំនុំជម្រះ លើសំណុំរឿងព្រហ្មទណ្ឌលេខ៖ ៥២០ អ.ក ចុះថ្ងៃទី ១១ ខែកក្កដា ឆ្នាំ២០១២ ដែលមានជនជាប់ចោទ៖

១/ ឈ្មោះ: [Redacted] ពិសិដ្ឋ ភេទប្រុស អាយុ២៥ ឆ្នាំ ជាតិខ្មែរ មានទីកន្លែងកំណើត នៅភូមិព្រែក ភាគុល ឃុំពោធិ៍បាន ស្រុកកោះធំ ខេត្តកណ្តាល និង ទីលំនៅបច្ចុប្បន្ន [Redacted] បាន ស្រុកកោះធំ ខេត្តកណ្តាល ឪពុកឈ្មោះ: [Redacted] (រស់) ម្តាយឈ្មោះ: [Redacted] (ស្លាប់) ប្រពន្ធ ឈ្មោះ: [Redacted] (រស់) មានកូន០២ នាក់ ។

ជាប់ចោទពីបទ៖ ទទួលផលចោរកម្ម ប្រព្រឹត្តនៅភូមិទួលក្រសាំង ឃុំកាខ្ពស់ ស្រុកស្អាង ខេត្តកណ្តាល កាលពីថ្ងៃទី២៤ ខែមិថុនា ឆ្នាំ២០១២ តាមបញ្ញត្តិមាត្រា ៣៩៩ និងមាត្រា ៤០០ នៃក្រមព្រហ្មទណ្ឌ ។

ដំណើរអង្គហេតុមានដូចតទៅ

នៅថ្ងៃទី២៤ ខែមិថុនា ឆ្នាំ២០១២ វេលាម៉ោង០១ និងសូន្យនាទី ស្ថិតនៅភូមិទួលក្រសាំង ឃុំកាខ្ពស់ ស្រុកស្អាង ខេត្តកណ្តាល មានឈ្មោះ: [Redacted] ពិសិដ្ឋ បានជិះម៉ូតូជាមួយនឹងឈ្មោះ: ខន ទៅធ្វើសកម្មភាពលួចយកម៉ូតូ ដោយឈ្មោះ: [Redacted] ពិសិដ្ឋ ជាអ្នកចាំទទួលនៅរង្វង់មូលកាខ្មៅហើយឈ្មោះ: ខន ជាអ្នកទៅយកម៉ូតូម៉ាក ហុង ដា សេ ១២៥ ពណ៌ខ្មៅ ពាក់ស្លាកលេខ ភ្នំពេញ ១AP-១២៧៤ ជាកម្មសិទ្ធិរបស់ឈ្មោះ: [Redacted] គឹមលីម ហើយពេលឈ្មោះ: ខន លួចបានសម្រេច ក៏បានយក

មកលក់ឲ្យទៅឈ្មោះ ពិសិដ្ឋ ក្នុងតំលៃ ៣៣០\$ ដោយគ្មានលិខិតស្នាមអ្វីឡើយ។ លុះដល់ថ្ងៃទី ១០ ខែកក្កដា ឆ្នាំ២០១២ ក៏ត្រូវបានម្ចាស់ម៉ូតូឃើញ និងរាយការណ៍ជូនប៉ូលីសចាប់បានតែម្តង។

បានឃើញ ដីកាសន្និដ្ឋានស្ថាពរលេខ៖ ២៩៥ ដកសណ ចុះថ្ងៃទី១១ ខែមេសា ឆ្នាំ២០១៣ របស់តំណាងអយ្យការអមសាលាដំបូងខេត្តកណ្តាល។

បានឃើញ ដីកាដោះស្រាយលេខ៖ ១៩៨ ដកដស ចុះថ្ងៃទី២៣ ខែ មេសា ឆ្នាំ២០១៣ របស់ចៅក្រមស៊ើបសួរសាលាដំបូងខេត្តកណ្តាល។

បានឃើញ ចំណាត់ថ្នាក់ចៅក្រមជំនុំជម្រះ ចុះថ្ងៃទី០៦ ខែឧសភា ឆ្នាំ២០១៣ ។

នាពេលសវនាការ

-ជនជាប់ចោទឈ្មោះ បានឆ្លើយថា៖ ខ្លួនសូមទទួលស្គាល់ចម្លើយរបស់ខ្លួនដែល បានឆ្លើយនៅចំពោះមុខមន្ត្រីនគរបាលយុត្តិធម៌, តំណាងអយ្យការ និងចៅក្រមស៊ើបសួរទុកជាបាន ការដដែល។ នៅថ្ងៃខែមិនចាំក្នុងឆ្នាំ ២០១២ ខ្លួនបានទិញម៉ូតូម៉ាក ហុងដាសេ ១២៥ សេរីឆ្នាំ ២០១០ ពីឈ្មោះ ខន ក្នុងតម្លៃ ៣៣០ ដុល្លារអាមេរិក ដោយខ្លួនមិនមានលិខិតស្នាមអ្វីទេ នៅរង្វង់មូលតាខ្មៅ។ បន្ទាប់មករូបខ្លួនក៏បានជិះម៉ូតូនោះមកផ្ទះនៅស្រុកកោះធំ។ លុះដល់ថ្ងៃទី១០ ខែ កក្កដា ឆ្នាំ២០១២ វេលាម៉ោង ៨ ព្រឹក ពេលរូបខ្លួនជិះម៉ូតូទៅធ្វើការនៅកន្លែងលក់អេកបាយ ស្ថិតនៅគីឡូលេខ៦ ភ្នំ ពេញ ស្រាប់តែកូនប្រុសរបស់អ៊ុំប្រុសម្ចាស់ម៉ូតូឃើញ ក៏ចាប់ឃាត់ខ្លួនប្រគល់ឲ្យសមត្ថកិច្ចតែម្តង។ ខ្លួនស្នើសុំដល់តុលាការជួយបន្ធូរបន្ថយទោស។

-អំណានចម្លើយជនរងគ្រោះឈ្មោះ គឹមលីម បានឆ្លើយថា៖ កាលពីថ្ងៃទី២៣ ខែមិថុនា ឆ្នាំ២០១២ វេលាម៉ោង ៦ ល្ងាច រូបខ្លួនអូសម៉ូតូយកទៅទុកនៅផ្ទះ ដោយបានចាក់សោរទ្វារមុខ រួច បានចូលដេក ហើយលុះដល់ថ្ងៃទី២៣ ខែ មិថុនា ឆ្នាំ២០១២ វេលាម៉ោងប្រហែល ៤ និង ២០នាទី ទៀបភ្លឺ កូនប្រុសរបស់ខ្លួនឈ្មោះ គឹមហួត បានមកសួររូបខ្លួនថា ម៉ែម៉ូតូទុកនៅឯណា? រូបខ្លួន បានប្រាប់ថា ម៉ូតូទុកនៅខាងមុខ ពេលនោះកូនប្រាប់ថា អត់ឃើញម៉ូតូទេ ភ្លាមនោះរូបខ្លួនក៏បាន ងើបមកមើលម៉ូតូ ស្រាប់តែមិនឃើញម៉ូតូទេ ឃើញតែសោរទ្វារនៅលើតុ បន្ទាប់មករូបខ្លួនក៏បាន ដាក់ពាក្យបណ្តឹង នៅប៉ុស្តិ៍រដ្ឋបាលនគរបាលរការខ្ពស់ ។ លុះដល់ថ្ងៃទី១០ខែ កក្កដា ឆ្នាំ២០១២ វេលា ម៉ោង១០ និង៣០នាទីព្រឹក កូនប្រុសរបស់ខ្លួនឈ្មោះ គឹមហួត បានទូរស័ព្ទប្រាប់ថា ម៉ែអើយ ចាប់បានអ្នកលួចម៉ូតូយើងហើយនៅម្តុំគីឡូម៉ែត្រលេខ ៦ រាជធានីភ្នំពេញ។

-អំណានចម្លើយសាក្សីឈ្មោះ គឹមហួត បានឆ្លើយថា៖ កាលពីថ្ងៃទី២៤ ខែ មិថុនា ឆ្នាំ ២០១២ វេលាម៉ោងប្រហែល ៤ និង២០នាទីទៀបភ្លឺ រូបខ្លួនបានភ្ញាក់ពីដេក ដើរទៅរកយកម៉ូតូរបស់ ខ្លួន ម៉ាកហុងដាអិនដេ ១២៥ សេរី២០១០ ណាខ្មៅ នៅក្នុងបន្ទប់ដាក់ម៉ូតូ ស្រាប់តែបាត់ម៉ូតូ ហើយ លុះដល់ថ្ងៃទី១០ ខែ កក្កដា ឆ្នាំ២០១២ វេលាម៉ោងប្រហែល ៨ និង៥០នាទីព្រឹក ពេលរូបខ្លួនកំពុងដើរ ចេញពីកន្លែងទិញអេកបាយ នៅគីឡូម៉ែត្រលេខ៦ ភ្នំពេញ ស្រាប់តែឃើញ ជនត្រូវចោទឈ្មោះ ពិសិដ្ឋ កំពុងជិះម៉ូតូរបស់ខ្លួននៅតាមផ្លូវ ភ្លាមនោះរូបខ្លួនក៏ចាប់ឃាត់ខ្លួនជនត្រូវចោទប្រគល់ឲ្យនគរ បាលប៉ុស្តិ៍គីឡូម៉ែត្រលេខ ៦ តែម្តង។

-តំណាងអយ្យការធ្វើសេចក្តីសន្និដ្ឋានថា៖ តាមចម្លើយជនជាប់ចោទ, អំណានចម្លើយជនរង គ្រោះ និងអំណានចម្លើយសាក្សី អាចបញ្ជាក់បានថា កាលពីថ្ងៃទី២៤ ខែមិថុនា ឆ្នាំ២០១២ ជនជាប់

ចោទពិតជាបានទិញម៉ូតូដែលឈ្មោះ ខន បានលូចពីជនរងគ្រោះក្នុងតម្លៃ ៣៣០ ដុល្លារ ហើយជន
ជាប់ចោទក៏បានដឹងថា ម៉ូតូនោះជាម៉ូតូដែលឈ្មោះ ខន បានលូចពីគេដែរ។ ហេតុដូច្នេះតំណាង
អយ្យការយល់ឃើញថា មានភស្តុតាង និងធាតុផ្សំគ្រប់គ្រាន់លើឈ្មោះ [REDACTED] ពិសិដ្ឋ ភេទប្រុស
អាយុ២៥ឆ្នាំ ជាតិខ្មែរពីបទ៖ ទទួលបានលិខិតបញ្ជាក់ប្រព្រឹត្តិកិច្ចនៅភូមិទួលក្រសាំង ឃុំរកាខ្ពស់ ស្រុកស្អាង
ខេត្តកណ្តាល កាលពីថ្ងៃទី២៤ ខែមិថុនា ឆ្នាំ២០១២ តាមបញ្ញត្តិមាត្រា៤០០ នៃក្រមព្រហ្មទណ្ឌ
និងស្នើសុំដល់តុលាការសម្រេចផ្ដន្ទាទោសជនល្មើសតាមច្បាប់។

- ក្រោយពីបានស្តាប់ចម្លើយជនជាប់ចោទ
- ក្រោយពីបានស្តាប់អំណានចម្លើយជនរងគ្រោះ
- ក្រោយពីបានស្តាប់អំណានចម្លើយសាក្សី
- ក្រោយពីបានស្តាប់សេចក្តីសន្និដ្ឋានរបស់តំណាងអយ្យការ
- ក្រោយពីបានស្តាប់សំដីចុងក្រោយរបស់ជនជាប់ចោទ
- ក្រោយពីបានពិនិត្យសំណុំរឿងចប់សព្វគ្រប់

សាលាដំបូងខេត្តកណ្តាល
យល់ឃើញថា

១.ជនជាប់ចោទឈ្មោះ [REDACTED] ពិសិដ្ឋ បានឆ្លើយថា៖ ខ្លួនពិតជាបានទិញម៉ូតូម៉ាក ហុងដាសេ
១២៥ សេរីឆ្នាំ ២០១០ ពីឈ្មោះ ខន ក្នុងតម្លៃ ៣៣០ ដុល្លារអាមេរិក ដោយខ្លួនមិនមានលិខិតស្នាមអ្វីទេ
នៅរង្វង់មូលតាខ្មៅប្រាកដមែន។

២.តាមអំណានចម្លើយជនរងគ្រោះឈ្មោះ [REDACTED] គឹមលីម និងសាក្សីឈ្មោះ [REDACTED] គឹមហួត
បានឆ្លើយស៊ីសង្វាក់គ្នាថា៖ កាលពីថ្ងៃទី២៣ ខែមិថុនា ឆ្នាំ២០១២ ឈ្មោះ [REDACTED] គឹមលីម បានទុកម៉ូ
តូនៅក្នុងផ្ទះ លុះវេលាម៉ោងប្រហែល ៤ ទៀបភ្លឺថ្ងៃខែឆ្នាំដដែល ឈ្មោះ [REDACTED] គឹមហួត ភ្ញាក់ឡើងមិន
ឃើញម៉ូតូ ក៏បានទៅប្តឹងសមត្ថកិច្ច។ លុះដល់ថ្ងៃទី១០ ខែ កក្កដា ឆ្នាំ២០១២ វេលាម៉ោងប្រហែល ៨
និង៥០នាទីព្រឹក ពេលឈ្មោះ [REDACTED] គឹមហួត កំពុងដើរចេញពីកន្លែងទិញអេតចាយ នៅគីឡូម៉ែត្រ
លេខ៦ ភ្នំពេញ ស្រាប់តែឃើញ ជនត្រូវចោទឈ្មោះ [REDACTED] ពិសិដ្ឋ កំពុងជិះម៉ូតូរបស់ខ្លួននៅតាមផ្លូវ
ភ្លាមនោះរូបខ្លួនក៏ចាប់ឃាត់ខ្លួនជនត្រូវចោទ ប្រគល់ឲ្យនគរបាលប៉ុស្តិ៍គីឡូម៉ែត្រលេខ៦ តែម្តង។

៣.តំណាងអយ្យការធ្វើសេចក្តីសន្និដ្ឋានថា កាលពីថ្ងៃទី២៤ ខែមិថុនា ឆ្នាំ២០១២ ជនជាប់
ចោទពិតជាបានទិញម៉ូតូដែលឈ្មោះ ខន បានលូចពីជនរងគ្រោះក្នុងតម្លៃ ៣៣០ ដុល្លារ ហើយជន
ជាប់ចោទ ក៏បានដឹងថាម៉ូតូនោះ ជាម៉ូតូដែលឈ្មោះ ខន បានលូចពីគេដែរ។ ហេតុដូច្នេះតំណាង
អយ្យការយល់ឃើញថា មានភស្តុតាង និងធាតុផ្សំគ្រប់គ្រាន់លើឈ្មោះ [REDACTED] ពិសិដ្ឋ ភេទប្រុស អាយុ
២៥ឆ្នាំ ជាតិខ្មែរពីបទ៖ ទទួលបានលិខិតបញ្ជាក់ប្រព្រឹត្តិកិច្ចនៅភូមិទួលក្រសាំង ឃុំរកាខ្ពស់ ស្រុកស្អាង
ខេត្តកណ្តាល កាលពីថ្ងៃទី២៤ ខែមិថុនា ឆ្នាំ២០១២ តាមបញ្ញត្តិមាត្រា៤០០ នៃក្រមព្រហ្មទណ្ឌ
និងស្នើសុំដល់តុលាការសម្រេចផ្ដន្ទាទោសជនល្មើសតាមច្បាប់។

៤.តាមចម្លើយជនជាប់ចោទ ជនរងគ្រោះ និងសាក្សី អាចបញ្ជាក់បានថា កាលពីថ្ងៃទី២៤
ខែ មិថុនា ឆ្នាំ២០១២ ជនជាប់ចោទឈ្មោះ [REDACTED] ពិសិដ្ឋ ពិតជាមានចេតនាទិញម៉ូតូពីឈ្មោះ ខន ដែល

បានលួចពីជនរងគ្រោះឈ្មោះ: [REDACTED] តិមលីម ដោយខ្លួនពិតជាបានដឹងច្បាស់ថា មិត្តនោះ ជាជន
នៃអំពើចោរកម្មប្រាកដមែន ដែលអំពើនេះច្បាប់ចាត់ទុកជាបទ: ទទួលផលចោរកម្ម បទល្មើស
ព្រហ្មទណ្ឌដែលមានចែងឱ្យផ្ដន្ទាទោសតាមបញ្ញត្តិមាត្រា ៤០០ នៃក្រមព្រហ្មទណ្ឌ។

៥.អំពើរបស់ជនត្រូវចោទឈ្មោះ: [REDACTED] ពិសិដ្ឋ បានធ្វើឲ្យប៉ះពាល់ដល់សន្តិសុខ សណ្តាប់ធ្នាប់
របៀបរៀបរយសង្គម និងទ្រព្យសម្បត្តិរបស់បុគ្គលឯកជន ហើយជនត្រូវចោទជានីតិជន មានស្មារតី
យល់ដឹងគ្រប់គ្រាន់ចំពោះអំពើដែលខ្លួនបានប្រព្រឹត្ត និងក្នុងការទទួលខុសត្រូវចំពោះអំពើរបស់ខ្លួន
ហើយពុំមានសញ្ញាណណាមួយបញ្ជាក់ថាជនជាប់ចោទមានបញ្ហាខាងសតិស្មារតីឡើយ។

៦.មានភស្តុតាង និងធាតុផ្សំដាក់បន្ទុកគ្រប់គ្រាន់លើឈ្មោះ: [REDACTED] ពិសិដ្ឋ ភេទប្រុស អាយុ២៥
ឆ្នាំ ជាតិខ្មែរពីបទ: ទទួលផលចោរកម្ម ប្រព្រឹត្តនៅភូមិទួលក្រសាំង ឃុំរកាខ្ពស់ ស្រុកស្អាង ខេត្ត
កណ្តាល កាលពីថ្ងៃទី២៤ ខែមិថុនា ឆ្នាំ២០១២ បទល្មើសព្រហ្មទណ្ឌដែលមានចែងឱ្យផ្ដន្ទាទោស
តាមបញ្ញត្តិមាត្រា ៤០០ នៃក្រមព្រហ្មទណ្ឌ ។


ហេតុដូច្នេះសម្រេចសេចក្តី

ផ្ដន្ទាទោស: ឈ្មោះ: [REDACTED] ពិសិដ្ឋ ភេទប្រុស អាយុ២៥ឆ្នាំ ដាក់ពន្ធនាគារកំណត់ចំនួន ២ ឆ្នាំ ៦
ខែ (ពីរឆ្នាំប្រាំមួយខែ) ពីបទ: ទទួលផលចោរកម្ម ប្រព្រឹត្តនៅភូមិទួលក្រសាំង ឃុំរកាខ្ពស់ ស្រុកស្អាង
ខេត្តកណ្តាល កាលពីថ្ងៃទី២៤ ខែមិថុនា ឆ្នាំ២០១២ បទល្មើសព្រហ្មទណ្ឌដែលមានចែងឱ្យផ្ដន្ទាទោស
តាមបញ្ញត្តិមាត្រា ៤០០ នៃក្រមព្រហ្មទណ្ឌ ។

សាលក្រមនេះជំនុំជម្រះ និងប្រកាសជាសាធារណៈ នាថ្ងៃទី២០ ខែមិថុនា ឆ្នាំ២០១៣ ចំពោះ
មុខជនជាប់ចោទ។

ទុកសិទ្ធិប្តឹងឧទ្ធរណ៍តាមកំណត់ច្បាប់។

ក្រឡាបញ្ជីសវនាការ



ទទួលបានសេចក្តី
24 ទីមិថុនា ឆ្នាំ 2013
នាយកសាលក្រម


[REDACTED]